



పాలకుల నిర్లక్ష్యానికి అభివృద్ధికి నోచుకోని కొదురుపాక చౌరస్తా..

- మరమ్మత్తులు చేపట్టి అందుబాటులోకి తెవాలి..
- సీపీఐ(ఎం) బోయినపల్లి మండల కమిటీ డిమాండ్

బలగం టీవీ, బోయినపల్లి:

రాజన్న సిరిసిల్ల జిల్లా బోయినపల్లి మండలం కొదురుపాక రౌండ్ బోర్డ్ చౌరస్తా పూర్తి నిర్లక్ష్యానికి గురవుతుంది. గత బిఆర్ఎస్ ప్రభుత్వంలో సరైన నాణ్యతగా గుర్తించి, ప్రమాణాలు పాటించకపోవడం వల్ల అభివృద్ధికి నోచుకోలేకపోయింది. కాంగ్రెస్ ప్రభుత్వం రెండు సంవత్సరాలు పూర్తయిన కూడా చొప్పుదండి ఎమ్మెల్యే మేడిపల్లి సత్యం బోయినపల్లి మండలంలో ఉన్నటువంటి పలు అభివృద్ధి కార్యక్రమాలపై దృష్టి పెట్టకపోవడం వల్ల మండల ప్రజానీకం అనేక ఇబ్బందులు ఎదుర్కొంటున్నారు. మరమ్మత్తులకు నోచుకోని రౌండ్ బోర్డ్ చౌరస్తా, ప్రయాణికులు ఇబ్బంది పడకుండా కొదురుపాక చౌరస్తా వద్ద, మరియు వెంకట్రావుపల్లి వద్ద బస్సు స్టేజీలు, లేకపోవడం వల్ల మహిళలు అనేక ఇబ్బందులు ఎదుర్కొంటున్నారు. మరియు మరమ్మత్తుకు నోచుకోని బ్రిడ్జి నిర్మాణాలు ఇలా అనేక సమస్యలు ఉన్నప్పటికీ కాలయాపన చేస్తున్నారు. ఇప్పటికైనా మండలంలో ఉన్న సమస్యలపై దృష్టి పెట్టి అభివృద్ధి కార్యక్రమాలు చేపట్టాలని మండల ప్రజల పక్షాన పత్రిక ముఖంగా మండల సిపిఎం పార్టీ కన్వీనర్ గురజాల శ్రీధర్ విజ్ఞప్తి చేశారు.



క్రీడలతో మానసిక ఉల్లాసం పెంపొందుతుంది..

- ఇల్లంతకుంట ఎస్ ఐ సిరిసిల్ల అశోక్

బలగం టీవీ, ఇల్లంతకుంట:

ఇల్లంతకుంట మండలం పెద్దలింగాపూర్ గ్రామంలో కింగ్స్ లేవన్ పిఎల్సీ వారి ఆధ్వర్యంలో ఏర్పాటు చేసిన క్రీకెట్ బోర్డుమెంట్ సోమవారం స్థానిక గ్రామ సర్పంచ్ గన్నేరం వసంత నర్సయ్య, ఇల్లంతకుంట మండలం ఎస్సై సిరిసిల్ల అశోక్ లచే క్రీకెట్ బోర్డుమెంట్ ప్రారంభించారు. ఈ సందర్భంగా వారు మాట్లాడుతూ.. క్రీడలతో మానసికోల్లాసాన్ని ఇస్తాయని చెడు వ్యసనాలకు దురంగా ఉండాలి, క్రమశిక్షణగా ప్రవర్తించి అన్ని రంగాల్లో ఉన్నత శిఖరాలకు చేరుకోవాలన్నారు. ఆటలతో ఆరోగ్యం స్వేచ్ఛాభావం క్రమశిక్షణకి దోహదపడ్డాయని క్రీడాకారులకు సూచించారు. క్రీడల్లో గెలుపు, ఓటములు సహజ మని, క్రీడా స్ఫూర్తిని చాలాలని అన్నారు. సీనియర్ క్రీడాకారులను ఆటలో పాల్గొనేట ప్రోత్సహించాలని, క్రీడాకారులు బంగారు భవిష్యత్తు ఉంటుందన్నారు. ప్రతిభ గల క్రీడా కారులకు కొదవలేదని, క్రీడా పోటీల ఏర్పాటు వలన గ్రామీణ ప్రాంతాల్లోని క్రీడాకారుల నైపుణ్యత బయటకు వస్తుందన్నారు. ఈ కార్యక్రమంలో ఉప సర్పంచ్ ఎలవెని రమేష్, వార్డు సభ్యులు, మాజీ సర్పంచ్ గడిశేల జితేందర్ గౌడ్, నాయకులు కేతిరెడ్డి నవీన్ రెడ్డి, ఎద్దు కుమార్, మాతిరెడ్డి కిరణ్ రెడ్డి, మిసరగండ్ల అనిల్, కదేర కర్ణాకర్ రెడ్డి, రేగుల బిక్షపతి, కదేర రాజు మరియు యువకులు, గ్రామ ప్రజలు తదితరులు పాల్గొన్నారు.



కనుల పండుగగా ఘనంగా గోదా కళ్యాణం

- మానువాడ గ్రామ సర్పంచ్ కట్ట గోవర్ధన్ గౌడ్

బలగం, బోయినపల్లి:

రాజన్న సిరిసిల్ల జిల్లా బోయినపల్లి మండలం మానువాడ గ్రామంలో ప్రతి ఏడాది ధనుర్మాసంలో వేంకటేశ్వర స్వామి ఆలయంలో నిర్వహించే శ్రీ గోదాదేవి కళ్యాణం కన్నుల పండువగా నిర్వహించారు. గ్రామ సర్పంచ్ కట్ట గోవర్ధన్ గౌడ్ ఆధ్వర్యంలో గోదాదేవి కళ్యాణం, వేద పండితులు మంత్రోచ్ఛారణల మధ్య అత్యంత వైభవంగా జరిపించారు. ఈ సందర్భంగా సామాహిక కుంకుమ పూజలో పాల్గొనిగా, అనంతరం తీర్థ ప్రసాదాలు కార్యక్రమం నిర్వహించారు. ఈ కార్యక్రమంలో మాజీ ఎంపీటీసీ ఐరెడ్డి గీత-మల్లారెడ్డి, చంద్రశేఖరావు, ఐరెడ్డి రాజరెడ్డి, లచ్చయ్య, భక్తులు, గ్రామస్థులు, పాల్గొన్నారు.

నిస్సహాయుల సంక్షేమమే నిజమైన అభివృద్ధి

- బాల భరోసా, ప్రణామ్ పథకాల ప్రారంభోత్సవంలో మంత్రి దామోదర్ రాజనర్సింహ
- రూ. 43 కోట్లతో 7 వేల మంది దివ్యాంగులకు ఉపకరణాల పంపిణీ
- వృద్ధుల కోసం డే కేర్ సెంటర్ల ఏర్పాటు
- 0-5 ఏండ్ల పిల్లల్లో ఎదుగుదల లోపాలను గుర్తించేందుకు స్క్రీనింగ్

బలగం టీవీ, హైదరాబాద్

రాష్ట్ర అభివృద్ధి అంటే కేవలం ఆకాశవార్తలు, పరిశ్రమల స్థాపన మాత్రమే కాదు అని.. సమాజంలోని అభాగ్యు లకు, నిస్సహాయులకు భరోసా కల్పించడమే నిజమైన ప్రగతి అని ఆరోగ్య శాఖ మంత్రి దామోదర్ రాజనర్సింహ అన్నారు. ఆ దిశగానే ముఖ్య మంత్రి రేవంత్ రెడ్డి నాయకత్వంలోని తమ ప్రభుత్వం ముందుకు సాగుతోందన్నారు. హైదరాబాద్లోని ప్రజాభవన్లో సోమవారం జరిగిన బాల భరోసా, ప్రణామ్ కార్యక్రమాల ప్రారంభోత్సవ కార్యక్రమంలో మంత్రి పాల్గొన్నారు. ఈ సందర్భంగా ఆయన మాట్లాడుతూ మనీషి ఫుట్టుక నుంచి వృద్ధాప్యం వరకు ప్రతి దశలోనూ పౌరులకు అండగా నిలవడమే తమ ప్రభుత్వ ధ్యేయమన్నారు. సమాజంలో పిల్లలు, వృద్ధులు, దివ్యాంగుల సంక్షేమం కోసం ఒకే వేదికపై మూడు కీలక కార్యక్రమాలను చేపట్టడం సంతోషంగా ఉందన్నారు.

పసిప్రాయంలోనే పటిష్టమైన ఆరోగ్య భద్రత
భావి భారత పౌరులు ఆరోగ్యంగా ఎదగాలన్న సంకల్పంతో బాల భరోసా కార్యక్రమానికి శ్రీకారం చుట్టామని మంత్రి తెలిపారు. అప్పుడే పుట్టిన పిల్లలు నుంచి 5 ఏళ్ల లోపు వయసున్న చిన్నారుల్లో శారీరక, మానసిక లోపాలను ప్రాథమిక దశలోనే గుర్తించి



నివారించడమే ఈ పథకం ప్రధాన ఉద్దేశమని వివరించారు. రాష్ట్రవ్యాప్తంగా అంగన్వాడీల ద్వారా ఇప్పటికే సుమారు 18 లక్షల మంది పిల్లలకు స్క్రీనింగ్ నిర్వహించామని, లోపాలున్న వారికి వైద్య నిపుణులతో పరీక్షలు చేయించి ఉచిత చికిత్స అందిస్తున్నామని వెల్లడించారు. తద్వారా భవిష్యత్తులో వారు దివ్యాంగులుగా మారే ప్రమాదాన్ని అరికట్ట వచ్చన్నారు. ఈ కార్యక్రమంలో భాగంగా డిస్ట్రిక్ట్ ఎర్లీ ఇంటర్అబిటివీవెన్సన్ సెంటర్లను ఏర్పాటు చేస్తున్నామని మంత్రి తెలిపారు.

జన్మ వ్యాధులపై సమరం
తలసేమియా, సికిల్ సెల్ ఎనీమియా, హీమోఫీలియా వంటి జన్మసరమైన వ్యాధుల నివారణపై ప్రత్యేక దృష్టి సారించామని మంత్రి వెల్లడించారు. తల్లిదండ్రులను మానసికంగా, ఆర్థికంగా కుంగదీసే ఈ వ్యాధులను పిండ దశలోనే గుర్తించేందుకు గర్భిణులకు ఎస్ఎ1 స్క్రీనింగ్ పరీక్షను తప్పనిసరి చేస్తున్నామన్నారు. వ్యాధిగ్రస్తులైన చిన్నారులకు ఆరోగ్యశ్రీ ద్వారా ఉచితంగా వైద్య సేవలు అందిస్తున్నామని, ఖరీదైన బోస్ మ్యూలో ట్రాన్స్ఫెషన్ వంటి చికిత్సలను ఉచితంగా అందిస్తున్నట్లు తెలిపారు. ఈ వ్యాధులతో బాధపడుతున్న పిల్లల కోసం తీసుకోవాల్సిన చర్యలపై ముఖ్యమంత్రి రేవంత్ రెడ్డితో చర్చించానని మంత్రి వెల్లడించారు. తలసేమియా ప్రీ తెలంగాణ కోసం సీఎం

నాయకత్వంలో పటిష్టమైన చర్యలు తీసుకుంటామన్నారు.

వృద్ధులకు ప్రణామ్
మారుతున్న జీవనశైలి, మైక్రో కుటుంబాల నేపథ్యంలో ఒంటరితనంతో బాధపడుతున్న వృద్ధులకు ఊరటనిచ్చేలా ప్రణామ్ డే కేర్ సెంటర్లను అందుబాటులోకి తీసుకొస్తున్నామని మంత్రి తెలిపారు. రాష్ట్రవ్యాప్తంగా మంజూరైన 37 కేంద్రాల్లో, నేడు 18 కేంద్రాలను ప్రారంభించామన్నారు. మారిన జీవనశైలిలో తమ తల్లిదండ్రులను పిల్లలు కొంత నిర్లక్షం చేస్తున్నారని, అలాంటి వారికి తాము అండగా ఉంటామని మంత్రి భరోసానిచ్చారు. ప్రణామ్ కేంద్రాల్లో తమ సమవయస్కులతో వృద్ధులు కాలక్షేపం చేయవచ్చన్నారు. ఇక్కడ గ్రంథాలయం, ఇండోర్ గేమ్స్, టీవీ, ఇంటర్నెట్ సౌకర్యాలతో పాటు ఉచితంగా అల్పాహారం, వేడివేడి మధ్యాహ్న భోజనం అందిస్తున్నట్లు వివరించారు. అంతేకాకుండా, ఈ కేంద్రాలను జెయోలాటిక్ కేర్ సెంటర్లతో అనుసంధానించి వృద్ధులకు అవసరమైన వైద్య సేవలను కూడా అందిస్తామని మంత్రి భరోసా ఇచ్చారు.


దివ్యాంగులకు ఆత్మగౌరవ కాసుక
దివ్యాంగులు ఎవరిపైనా ఆధారపడకుండా స్వావలంబనతో జీవించేందుకు ప్రభుత్వం తోడ్పాటునందిస్తోందని దామోదర్ రాజనర్సింహ తెలిపారు. ఇందులో భాగంగా సుమారు 7 వేల మందికి రూ. 43 కోట్ల విలువైన అత్యాధునిక పరికరాలను పంపిణీ చేశామన్నారు. రెప్రోఫిటెడ్ హాపనాలు, బ్యాటరీ ట్రై సైకిళ్లు, వీల్ ఛైర్లు, ల్యాప్ టాప్ లు, 4జీ మొబైల్ ఫోన్లు, వినికీడి యంత్రాలు అందించడం ద్వారా వారి ఆత్మగౌరవాన్ని పెంపొందించామన్నారు. సమీకృత అభివృద్ధి లక్ష్యంగా సాగుతున్న ఈ ప్రస్థానంలో అన్ని వర్గాల సంక్షేమానికి ప్రజా ప్రభుత్వం కట్టుబడి ఉందని మంత్రి పునరుద్ఘాటించారు.

ప్రవీణ్ మృతదేహం స్వగ్రామానికి తరలించే ఏర్పాట్లు

- కేంద్రవైశాలం శాఖ సహాయ మంత్రివర్యులు కరీంనగర్ పార్లమెంట్ సభ్యులు బండి సంజయ్ కుమార్

బలగం, బోయినపల్లి:

రాజన్న సిరిసిల్ల జిల్లా బోయినపల్లి మండల కేంద్రానికి చెందిన మేకల ప్రవీణ్ అనే యువకుడు ఆరు నెలల క్రితం యూరమ్ దేశమైన ఆస్ట్రేలియాకి ఉపాధి కోసం వలసజీవిగా వెళ్లి, రెండు రోజుల క్రితం రోడ్డు ప్రమాదంలో మరణం చెందాడని, అతని మృతదేహాన్ని తిరిగి తన సొంత గ్రామానికి రప్పించేలా చర్యలు తీసుకోవాలని కేంద్ర హైదరాబాద్ శాఖ సహాయ మంత్రివర్యులు కరీంనగర్ పార్లమెంట్ సభ్యులు బండి సంజయ్ కుమార్ ని సంప్రదించగానే, వెనవెంటనే విదేశాంగ శాఖ అధికారులతో సంప్రదించి, వీలైనంత త్వరగా ప్రవీణ్ మృతదేహం స్వగ్రామానికి తరలించే ఏర్పాటు పూర్తి చేయాలని విదేశాంగ శాఖను కోరడం జరిగినది. శోకతప్తంలో నిండిన ప్రవీణ్ కుటుంబానికి ప్రగాఢ సానుభూతిని తెలియజేసిన బండి సంజయ్ కుమార్.



విద్యార్థుల కిట్ల నాణ్యత విషయంలో రాజీపడొద్దు

- సీఎం రేవంత్ రెడ్డి

బలగం టీవీ, హైదరాబాద్

ప్రభుత్వ పాఠశాలల విద్యార్థులకు అందించనున్న 22 వస్తువులతో కూడిన కిట్లకు సంబంధించి నాణ్యత విషయంలో రాజీపడొద్దని ముఖ్యమంత్రి రేవంత్ రెడ్డి అధికారులకు సూచించారు. సోమవారం హైదరాబాద్లోని ముఖ్యమంత్రి నివాసంలో ప్రభుత్వ సంక్షేమ హాస్టళ్లు, పాఠశాలల విద్యార్థులకు అందించే వస్తువులకు సంబంధించి సెంట్రల్ ప్రొక్యూరింగ్ బోర్డు ఉన్నతాధికారులతో సీఎం రేవంత్ నిర్వహించారు. వేసవి సెలవుల అనంతరం పాఠశాలలు తిరిగి ప్రారంభమయ్యే నాటికి విద్యార్థులకు కిట్ అందించేలా చర్యలు తీసుకోవాలని ఆదేశించారు. విద్యార్థుల విషయంలో ఖర్చుకు వెనకాడొద్దని, ఎట్టి పరిస్థితుల్లోనూ నాణ్యత విషయంలో రాజీ పడొద్దని తెలిపారు. యూనిఫామ్ తో పాటు 21 వస్తువులతో కూడిన కిట్లను విద్యార్థులకు అందించేందుకు ప్రణాళికలు సిద్ధం చేయాలని సూచించారు.

మండల కేంద్రంలో ఘనంగా స్వామి వివేకానంద జయంతి వేడుకలు..

బలగం టీవీ, బోయినపల్లి:

స్వామి వివేకానంద 163వ జయంతి సందర్భంగా భారతీయ జనతా పార్టీ బోయినపల్లి మండల శాఖ ఆధ్వర్యంలో మండల అధ్యక్షులు ఎడపల్లి పరశురామ్ నాయకత్వంలో రాజన్న సిరిసిల్ల జిల్లా బోయినపల్లి మండల కేంద్రంలో స్వామి వివేకానంద చిత్రపటానికి పూలతో ఘనంగా సత్కరించారు. ఈ సందర్భంగా మండల అధ్యక్షులు మాట్లాడుతూ.. భారతదేశ ఔన్నత్యాన్ని, యువభారత శక్తి సామర్థ్యాలను సగర్వంగా చాటిచెప్పిన స్వామి వివేకానంద జయంతి సందర్భంగా ఆ మహనీయుని స్మృతికి నివాళులు అర్పిస్తున్నామని, మన సనాతన ధర్మంలో అంతర్యామినిగా ప్రవహిస్తున్న సాంస్కృతిక వారసత్వపు సాంకాన్ని స్వీకరించి, ముందు తరాలకు అందించాల్సిన అవసరం ఉందని స్వామి వివేకానంద బలంగా విశ్వసించారని తెలిపారు. జాతీయ యువజన దినోత్సవం సందర్భంగా భారతీయ యువశక్తికి ప్రతీక అయిన వివేకానందుల వారి వ్యక్తిత్వం, బోధనల స్ఫూర్తితో యువత వికసిత



భారత నిర్మాణంలో భాగస్వాములు కావాలని ఆకాంక్షిస్తున్నామని పేర్కొన్నారు. ఈ కార్యక్రమంలో బిజెపి మాజీ మండల అధ్యక్షులు గుడి రవీందర్ రెడ్డి, సీనియర్ నాయకులు కొండం శ్రీనివాస్ రెడ్డి, మెరుపుల గంగాధర్, బోగోజి గంగాధర్ చారి, అనిల్, మహేష్, నాయికుమార్, ముసుకు విజయేందర్ రెడ్డి, ధర్మేంద్ర, మనోజ్, బలయ్య కార్యకర్తలు పాల్గొన్నారు.

బాధితుల సమస్యల పరిష్కారమే లక్ష్యంగా గ్రీవెన్స్ డే

- జిల్లా ఎస్పీ మహేష్ బి.గిత్.
- గ్రీవెన్స్ డే కార్యక్రమంలో

23 ఫిర్యాదులు స్వీకరణ

బలగం టీవీ, రాజన్న సిరిసిల్ల:

ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్కార న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని జిల్లా ఎస్పీ తెలిపారు. గ్రీవెన్స్ డే కార్యక్రమానికి జిల్లాలోని వివిధ ప్రాంతాల నుండి వచ్చిన అర్జీదారుల నుండి 23 ఫిర్యాదులు స్వీకరించి, ఆయా పోలీస్ స్టేషన్ల అధికారులకు పోస్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్పీ మాట్లాడుతూ.. ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని, పోలీస్ అధికారులు, సిబ్బంది



పోలీస్ స్టేషన్ కి వచ్చిన ఫిర్యాదుదారులతో మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు పరిష్కారం అయ్యాయో ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తామని ఎస్పీ తెలిపారు.

బతుకు దెరువుకు కానరాని దేశానికి వెళ్ళి... కానరాని లోకాలకు..

బలగం టీవీ, బోయినిపల్లి:

రాజన్న సిరిసిల్ల జిల్లా బోయినిపల్లి కి చెందిన మేకల ప్రవీణ్ (33) ఉన్న ఊరిలో ఉపాధి లేక, అప్పులు ఎక్కువ అయి బతుకు దెరువు కోసం కాన రాని దేశం పోయి యూరప్ కంట్రీ అయిన ఆస్ట్రేలియా దేశం వెళ్ళి అక్కడ రోడ్డు ప్రమాదంలో గాయపడి చికిత్స పొందుతూ శనివారం రోజున మృతి చెందాడు. వివరాలలోకి వెళితే మండల కేంద్రానికి చెందిన మేకల ప్రవీణ్ ఉన్న ఊరిలో ఉపాధి లేక పది లక్షల వరకు అప్పులు కాగా ఉపాధి నిమిత్తం తొమ్మిది నెలల క్రితం యూరప్ కంట్రీ అయిన ఆస్ట్రేలియా దేశంలో వని చేస్తున్నాడు. ఈ క్రమంలో శుక్రవారం రోజున రోడ్డు పక్కన ఉండగా, వాహనం వచ్చి ప్రవీణ్ ను ఢీకొట్టడంతో గమనించిన స్థానికులు ఆసుపత్రిలో చేర్చించగా చికిత్స పొందుతూ శనివారం మృతి చెందగా అక్కడి వారు ప్రవీణ్ కుటుంబ సభ్యులకు ఫోన్ చేసి సమాచారం అందించగా కుటుంబ సభ్యులు బోరున విలపిస్తున్నారు. మృతునికి అమ్మ, నాన్నతో పాటు భార్య కవిత, కూతురు శ్రావణి (14), కొడుకులు సజయ్ (10), అభినయ్ (5) లు ఉన్నట్లు కుటుంబ సభ్యులు తెలిపారు. మృత దేహాన్ని స్వగ్రామానికి త్వరగా రప్పించేల ఎమ్మెల్యే మేడిపల్లి సత్యం, కరీంనగర్ ఎంపీ కేంద్ర హోంశాఖ మంత్రి బండి సంజయ్ కుమార్ లు చౌరప తీసుకోవాలని కోరారు.



అనుమతి లేకుండా మట్టిని తరలిస్తున్న ట్రాక్టర్లను పట్టుకున్న ఎస్పీ రమాకాంత్

బలగం టీవీ, బోయినిపల్లి:

రాజన్న సిరిసిల్ల జిల్లా బోయినిపల్లి మండలం తడగొండ గ్రామంలో 11.01.2026 న ఎలాంటి అనుమతులు లేకుండా మట్టిని తరలిస్తున్న ఐదు ట్రాక్టర్లను పక్క సమాచారంతో బోయినిపల్లి ఎస్.ఐ రమాకాంత్ తన సిబ్బందితో పట్టుకుని పోలీస్ స్టేషన్ కు తరలించారు. తదుపరి చర్యల నిమిత్తం ఆ ట్రాక్టర్లను తహశీల్దార్ కు అప్పగించనున్నట్లు ఎస్.ఐ రమాకాంత్ తెలిపారు.



రాజన్న సిరిసిల్ల జిల్లాను రద్దు చేస్తే కాంగ్రెస్ను పాతాళంలో పాతేస్తాం

- రాజన్న సిరిసిల్ల జిల్లా ఉద్యమకారుడు
- మారావేణి రంజిత్ కుమార్

బలగం టీవీ, రాజన్న సిరిసిల్ల:

రాజన్న సిరిసిల్ల జిల్లా అస్తిత్వాన్ని దెబ్బతీసేలా కాంగ్రెస్ ప్రభుత్వం వ్యవహారంపై తీవ్ర పరిణామాలు ఉంటాయని జిల్లా ఉద్యమకారుడు మారావేణి రంజిత్ కుమార్ ఘాటుగా స్పందించారు. జిల్లా రద్దు ఆలోచనను ప్రభుత్వం వెంటనే విరమించుకోవాలని, లేనిపక్షంలో సిరిసిల్ల గడ్డపై మరో చారిత్రాత్మక పోరాటం తప్పదని ఆయన హెచ్చరించారు. ఈ సందర్భంగా ఆయన మాట్లాడుతూ.. జిల్లాను రద్దు చేస్తామంటే చూస్తూ ఊరుకోమని, కాంగ్రెస్ పార్టీని జిల్లా నడిబొడ్డున వంద గజాల గోతి తీసి పాతేస్తామని ఆగ్రహం వ్యక్తం చేశారు. ఒకవేళ జిల్లాను రద్దు చేసే నిర్ణయం తీసుకుంటే, కాంగ్రెస్ ప్రజాప్రతినిధులు రోడ్ల మీద



తిరగలేరని, ప్రజలే వారిని అడ్డుకుంటారని హెచ్చరించారు. "ఆనాడు షాడో కేటీఆరు నాయకత్వంలో అప్పటి ముఖ్యమంత్రి మెడలు వంచి, ఎన్నో పోరాటాలు చేసి ఈ జిల్లాను సాధించుకున్నామని అన్నారు. జిల్లా సాధన కోసం గతంలో ఎంతోమంది నాయకులు కేసులు ఎదుర్కొన్నారు, జైలు జీవితం గడిపారని.. అవసరమైతే మరోసారి జైలుకు వెళ్లడానికైనా, ప్రాణత్యాగాలకైనా సిద్ధమని ప్రకటించారు. ప్రభుత్వం తన మొండి వైఖరిని వీడాలని, జిల్లా ప్రజల మనోభావాలతో ఆడుకోవద్దని రంజిత్ కుమార్ కోరారు. సిరిసిల్ల జిల్లా అనేది కేవలం ఒక పరిపాలనా విభాగం కాదని, అది వేలాది మంది ఉద్యమకారుల ఆకాంక్ష అని ఆయన స్పష్టం చేశారు.

యువతకి స్కూల్ ప్రధాత విశ్వనాయకుడు స్వామి వివేకానంద.



- రాజన్న సిరిసిల్ల జిల్లా సామాజిక సమరసత వేదిక
- సామాజిక సమరసత వేదిక జిల్లా కన్వీనర్

మోర శ్రీనివాస్

బలగం టీవీ, రాజన్న సిరిసిల్ల:

సామాజిక సమరసత వేదిక ఆధ్వర్యం లో స్వామి వివేకానంద 163 వ జయంతి వేడుకలను రాజన్న సిరిసిల్ల జిల్లా కేంద్రం లోని నేతన్న చౌక్ లో ఘనంగా నిర్వహించడం జరిగింది. స్వామి వివేకానంద కి పూలమాల అలంకరించి వేదిక జిల్లా కన్వీనర్ మోర శ్రీనివాస్ జిల్లా ప్రజలందరికీ స్వామి వివేకానంద జయంతి ఉత్సవ శుభాకాంక్షలు తెలిపారు. యువత కి స్కూల్ ప్రధాత, భారత దేశ ఆధ్యాత్మిక సాంస్కృతిక కీర్తి పథకాన్ని ప్రపంచ యవనిక పై ఎగురవేసిన యుగ పురుషుడు స్వామి వివేకానంద అని, ఈ సందర్భంగా కొనియాడారు. స్వామి వివేకానంద అనలు పేరు నరంధ్ర నాథ్ దత్తా, ముద్దుగా నరేన్ అని పిలిచేవారని అన్నారు. ఆధ్యాత్మిక తపో రామకృష్ణ పరమహంస శిష్యుడిగా చేరిన నరేంద్రుడి పేరును స్వామి వివేకానందగా రామకృష్ణ పరమ హంస మార్చారని, ధీనులకు సేవ చేయాలనే ఉద్దేశ్యం తో వివేకుడు రామకృష్ణ మరం లను నెలకొల్పాడని తెలియజేశారు. వివేకానంద బాల్యం నుండే మూఢనమ్మకాలు నమ్మవద్దని తన చేతల ద్వారా పటా పంచాలు చేశాడని అన్నారు.

బాల్ పాల్ త్రయానికి స్ఫూర్తిదాయకుడు అని తెలిపారు. 1893 సెప్టెంబర్ 11 న బికాన్ లో జరిగిన సర్వముత సమ్మేళనములో అమెరికా సోదర సోదరీమణులారా అని సంభోధించి భారత దేశ అత్యంత ప్రపంచప్రజల హృదయాలకి హత్తుకునేట్లు చేశాడని తెలిపారు. అన్ని మతాల దేనికవే గొప్పవి అని అన్ని మతాల సారాంశం ఒక్కటే అని కానీ మార్గాలు మాత్రం వేరని, అన్ని మతాల సారాంశం హిందూ ధర్మములో ఉందని భారత దేశ హిందూ ధర్మ విశాఖ హృదయాన్ని విశిష్టత ని ప్రపంచానికి బాటిచెప్పాడని పేర్కొన్నారు.

భారత దేశ యువత కై పరితపించిన గొప్ప మహనీయుడు వివేకుడు అని, ధనం లేకపోతే పేదవాడు కాదని ఒక ఆశయం, లక్ష్యం లేనివాడు పేదవాడని అంటూ, యువత ని సంభోదిస్తూ "ఒక లక్ష్యాన్ని ఏర్పరచుకోండి, దాన్నే మీ జీవిత లక్ష్యం చేసుకోండి ద్యానించండి శ్యానించండి కలగనండి కల నెరవేర్చే వరకు ప్రయత్నిస్తే విజయం మీ కళ్ళ ముందర సాక్షాత్కరిస్తుంది." అని తెలియజేసిన స్కూల్ ప్రధాత మన వివేకానంద తెలిపారు. ఇనుపకండరాలు ఉక్కునరాలు కలిగిన కొద్ది మంది యువత ని నాకు అందజేస్తే భారత దేశ స్వరాషాన్ని మార్చివేస్తానని విశ్వగురువు గా భారత్ ని ప్రపంచం ఎదుట నిలుపుతానని వివేకానంద అన్న మాటలని ఈ సందర్భంగా ఉటంకించారు. అందుకే వివేకానంద జయంతి ని జాతీయ యువజన దినోత్సవము గా మనము జరుపుకుంటున్నామన్నారు. కుల మత జాతి వర్గ లింగ ప్రాంత భేదాలైకుండా అందరికీ ఆదర్శప్రాయము విశ్వనాయకుడు మన వివేకుడని అన్నారు. నేడు యువత మధ్యాహ్నిక మారక ద్రవ్యాలకి బానిస కాకుండా ఉండాలని, ప్రతి స్త్రీ లో తన తల్లి ని చెల్లెలిని చూడాలని భారతదేశం ఆత్మాచారాలకు, హత్యాచారాలకు నిలయం కాకూడదని యువత ని కోరారు. భారత దేశాన్ని ఆగ్ర రాజ్యాంగా విశ్వగురువుగా తీర్చి దిద్దే బాధ్యత మన అందరి భుజ స్పందలపై ఉందని అందుకు స్వామి వివేకుడు ప్రపంచించిన మార్గం మన అందరికీ ఆదర్శనియమని తెలిపారు. ఈ కార్యక్రమం లో సమరసత వేదిక నాయకులు సుంకేశు రమేష్ చారి, కోడం రవి, ఉప్పల శ్రీనివాస్, జూపల్లి నాగేందర్ రావు, చెన్నమనేని కమలాకర్ రావు, తుమ్మనపెల్లి రమేష్, రాపెల్లి ముకుందం, మ్యాన రాంప్రసాద్, కోడం ఆనందబాబు, నాగుల శ్రీనివాస్, మోర శ్రీహరి, మాదాసు శ్రీనివాస్, చిమ్మని ప్రకాష్, చెట్టిపల్లి కృష్ణ, సబ్బని బాలయ్య, సత్యం, గుడ్ల విష్ణు, తాటిపాముల విష్ణు, గజభీంకర్ చందు, శీలం రాజు, మోర రవి, గుంటుక కోటి, గుత్తికోండ రవీందర్, ఎలిగిటి కృష్ణ, రమేష్, ఆలో యూనియన్ నాయకులు, మోచి సంఘం నాయకులు తదితరులు పాల్గొన్నారు.

మండేపల్లిలో పొన్నం అశోక్ గౌడ్ పర్వటన

- సర్పంచ్, ఉప సర్పంచ్ లకు ఘన సన్మానం

బలగం టీవీ, తంగళ్లపల్లి:

రాష్ట్ర మంత్రి పొన్నం ప్రభాకర్ సోదరుడు పొన్నం అశోక్ గౌడ్ ఆదివారం మండేపల్లి గ్రామంలో పర్వటించారు. ఈ సందర్భంగా గ్రామాభివృద్ధి, స్థానిక సమస్యలపై ఆయనకు ఘన స్వాగతం లభించింది. పొన్నం అశోక్ గౌడ్ గ్రామ సర్పంచ్ గాధగోని సాగర్ నివాసానికి విచ్చేశారు. ఈ సందర్భంగా సర్పంచ్ సాగర్ ని, ఉప సర్పంచ్ సందీప్ లను ఆయన సన్మానించారు. అనంతరం వారితో కలిసి తేనీటి విందులో పాల్గొని, గ్రామ విశేషాలను అడిగి తెలుసుకున్నారు. అనంతరం, రేణుక ఎల్లమ్మ గుడికి వెళ్లే రహదారిలో మురికి కాలువ (డ్రైనేజీ) నిర్మాణం, గ్రామంలోని ఇతర పెండింగ్ పనులు, మౌలిక సదుపాయాల కల్పన గ్రామ ఫిరదలలోని పలు సమస్యలపై చర్చలు జరిగాయి. సర్పంచ్ మరియు గ్రామస్తులు విన్నవించిన ఈ సమస్యల పట్ల పొన్నం అశోక్ గౌడ్ సానుకూలంగా స్పందించారు. ఈ కార్యక్రమంలో జిల్లా కోర్టు అడ్వకేట్లు, మైపాల్ రెడ్డి, వార్డు మెంబర్ శశి కుమార్, మరియు చైతన్య యూత్ అసోసియేషన్ సభ్యులు తదితరులు పాల్గొన్నారు.



చేనేత చౌక్ వద్ద ఘనంగా స్వామి వివేకానంద

163వ జయంతి వేడుకలు..

బలగం టీవీ, రాజన్న సిరిసిల్ల:

స్థానిక చేనేత చౌక్ వద్ద స్వామి వివేకానంద 163వ జయంతిని పురస్కరించుకుని వేడుకలను ఘనంగా నిర్వహించారు. ఈ సందర్భంగా వివేకానందని విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా కంచర్ల రవి గౌడ్ మాట్లాడుతూ.. స్వామి వివేకానందని ఆలోచనలు, ఆశయాలు నేటి యువతకు ఎంతో మార్గదర్శకమని కొనియాడారు. దేశాభివృద్ధిలో యువత పాత్ర అత్యంత కీలకమని ఆయన పేర్కొన్నారు. స్వామీజీ బోధించిన ఆత్మవిశ్వాసం, క్రమశిక్షణ, దేశభక్తిని యువత అలవర్చుకోవాలని పిలుపునిచ్చారు. యువత మేల్కొని తమ లక్ష్య సాధన కోసం నిరంతరం కృషి చేయాలని, భారతదేశాన్ని ఆగ్రామిగా నిలవడంలో యువతరం బాధ్యతాయుతంగా వ్యవహరించాలని తెలిపారు. ఈ కార్యక్రమంలో నాయకులు ఆర్పిల్లి వినయ్ కుమార్, విష్ణు, హార్షిత్, కార్తికేయ, మనోహర్, చంద్రశేఖర్ తదితరులు పాల్గొన్నారు.

వాషింగ్టన్ సుందర్ ఔట్.. బదోన్ ఇన్

● గాయంతో వన్డే సిరీస్కు దూరమైన సుందర్

బలగం టీవీ, హైదరాబాద్

భారత ఆల్ రౌండ్‌ర్ వాషింగ్టన్ సుందర్ న్యూజిలాండ్‌తో వడోదరలో జరిగిన తొలి వన్డేలో గాయపడిన విషయం తెలిసింది. ఈ మ్యాచ్‌లో అతడికి పక్కపా ముకల వద్ద తీవ్ర గాయం కావడంతో, కివీస్‌తో జరుగుతున్న వన్డే సిరీస్ నుంచి అతడిని తప్పించారు. భారత్ - న్యూజిలాండ్ జట్ల మధ్య ఇంకా రెండు వన్డేలు జరగాల్సి ఉంది. ఆదివారం జరిగిన తొలి వన్డేలో సుందర్ ఐదు ఓవర్లు బౌలింగ్ చేసి 27 పరుగులు ఇచ్చాడు. అయితే గాయం కారణంగా మళ్లీ ఫీల్డింగ్ చేయలేకపోయాడు. అయినప్పటికీ జట్టు అవసరం కోసం 8వ నంబర్‌లో బ్యాటింగ్‌కు వచ్చి కేఎల్ రాహుల్‌తో కలిసి కీలక ఇన్నింగ్స్ ఆడాడు. పరుగులక్ష్యంలో తీవ్ర ఇబ్బంది ఎదురైనా గెలుపు కోసం క్రీజ్‌లోకి దిగిన సుందర్, ఒత్తిడి సమయంలో రాహుల్‌కు అండగా నిలిచాడు. ఎడమ వైపు పక్కపాముకల కింది భాగంలో సుందర్ నొప్పితో బాధపడుతున్నట్లు బీసీసీఐ అధికారి ఒకరు తెలిపారు. కివీస్‌తో వన్డే సిరీస్‌కు ఎంపికై గాయపడిన మూడో ఆటగాడిగా సుందర్ నిలిచాడు. ఇప్పటికే వికెట్‌కీపర్-బ్యాటర్ రిషబ్ పంత్ వెన్నునొప్పి కారణంగా సిరీస్‌కు దూరమయ్యాడు. అలాగే బ్యాటర్ తిలక్ వర్ధ్మాకు శస్త్రచికిత్స అవసరం కావడంతో అతడు కూడా వన్డే సిరీస్‌కు అందజాబాలో లేడు. తొలి వన్డేలో భారత్ నాలుగు వికెట్ల తేడాతో ఓటమి సాధించింది.



గాయపడిన వాషింగ్టన్ సుందర్ స్థానంలో ఆయిష్ బదోన్‌ని జట్టులోకి తీసుకున్నారు. బ్యాటింగ్ ఆల్ రౌండ్‌ర్ అయిన బదోన్ ఇప్పటికే ఐపీఎల్‌లో సత్తా చాటుకున్నాడు. 2022లో ఐపీఎల్‌లో ఎండ్రి ఇచ్చిన బదోన్, లఖన్యూ సూపర్ జెయింట్స్ జట్టుకు ప్రాతినిధ్యం వహించాడు. ఇప్పటిదాకా అతడు 46 ఇన్నింగ్స్‌ల్లో 963 పరుగులు చేశాడు. ఇందులో 6 వాఫ్డ్ సెంచరీలు ఉన్నాయి. అటు బౌలింగ్‌లో నాలుగు వికెట్లు పడగొట్టాడు. సిరీస్‌లో జనవరి 14న రాజ్‌కోట్ వేదికగా రెండో మ్యాచ్ జరగనుంది.

ఖయేటర్లలో మెగాస్టార్ సందడి

బలగం టీవీ, హైదరాబాద్

మెగాస్టార్ చిరంజీవి అభిమానులు ఎంతోకాలంగా ఎదురుచూస్తున్న చిత్రం 'మన శంకర వరప్రసాద్ గారు' జనవరి 12న ఖయేటర్లలోకి వచ్చి ఘనంగా ఆలరిస్తోంది. ఆదివారం (జనవరి 11) ప్రీమియర్ షోలోనే సినిమాకు మంచి స్పందన లభించగా, విడుదలైన తొలి రోజే ఫ్యామిలీ ఎంటర్టైన్‌మెంట్‌గా సూపర్ హిట్ టాక్ తెచ్చుకుంది. దీంతో మెగా అభిమానులు సంబరాలలో మునిగిపోయారు. చిత్ర బృందం కూడా ఈ విజయాన్ని ఘనంగా జరుపుకుంటోంది. ఈ నేపథ్యంలో దర్శకుడు అనిల్ రావిపూడి చిరంజీవిని ఆయన నివాసానికి వెళ్లి మర్యాదపూర్వకంగా కలిశారు. దీనికి సంబంధించిన వీడియోను సోషల్ మీడియాలో పంచుకోగా, ఆది వైరల్‌గా మారింది. సినిమా అద్భుతమైన స్పందన అందుకుంటుండటంతో అనిల్ రావిపూడి ఆనందం వ్యక్తం చేస్తూ చిరంజీవిని ఆప్యాయంగా ఆలింగనం చేసుకున్నారు. ఈ విజయోత్సవంలో సినిమా నిర్మాతలు సాహు గారపాటి, సుస్మిత కోణిదెల కూడా పాల్గొన్నారు. చిరంజీవి స్వయంగా మిరాయిలు పంచుతూ చిత్ర బృందంతో సరదాగా ముచ్చటించారు.



సాధారణ టికెట్ ధరలకే నాలీ నాలీ నడుమ మురారి'

బలగం టీవీ, హైదరాబాద్

టాలీవుడ్ యువ హీరో శ్రాస్యనంద్ నటిస్తున్న తాజా చిత్రం లిలి'నాలీ నాలీ నడుమ మురారి' సంక్రాంతి కానుకగా జనవరి 14న ఖయేటర్లలో గ్రాండ్‌గా విడుదల కానుంది. సామజవరగమన ఫేం రామ్ అబ్బారాజు దర్శకత్వం వహిస్తున్న ఈ చిత్రంలో భీష్మానాయక్ ఫేం సంయుక్తా మీనన్, ఏజెంట్ ఫేం సాక్షి వైద్య హీరోయిన్లుగా నటిస్తున్నారు. సంక్రాంతి సీజన్‌ను దృష్టిలో పెట్టుకుని పలు చిత్రాలు టికెట్ రేట్లు పెంచుతున్న నేపథ్యంలో, 'నాలీ నాలీ నడుమ మురారి' చిత్ర బృందం ప్రేక్షకులకు శుభవార్త తెలిపింది. సాధారణ టికెట్ ధరలకే ఈ సినిమాను విడుదల చేస్తున్నట్లు మేకర్స్ అధికారికంగా ప్రకటించారు. ఈ నిర్ణయం ప్రేక్షకులను ధీమేటర్లకు ఆకర్షించడమే కాకుండా, పండుగ సీజన్‌లో చిత్రానికి కలిసొచ్చే అంశంగా మారనుందని సినీ వర్గాలు భావిస్తున్నారు. ఈ సందర్భంగా శ్రాస్యనంద్ కోడిపుంజును చేతబట్టి కనిపించే ప్రత్యేక పోస్టర్‌ను విడుదల చేశారు. లి'ఈ సంక్రాంతికి ఆసలైన పండుగ ఆఫర్ ఎంతరివీ ధరలకే టికెట్లు అదనపు ఛార్జీలు లేవు' అనే కాంప్లెస్‌తో విడుదలైన ఈ పోస్టర్ ప్రస్తుతం సోషల్ మీడియాలో వైరల్ అవుతూ సినిమా పై ఆసక్తిని పెంచుతోంది. ఇప్పటికే విడుదలైన టీజర్‌కు మంచి స్పందన లభించగా, తాజాగా విడుదలైన ట్రైలర్ సినిమాపై అంచనాలను మరింత పెంచింది. ట్రైలర్ ఆరంభంలో కమెడియన్ సత్య ఆటో డ్రైవర్ పాత్రలో వినోదాన్ని పంచగా, కథనాయకుడు శ్రాస్యనంద్ జీవితంలో సంయుక్తా మీనన్, సాక్షి వైద్య పాత్రలు ఎలా ప్రవేశిస్తాయో చూపించారు. ఇద్దరు కథనాయికల మధ్య ఇరుక్కున్న హీరో పరిస్థితి చుట్టూ కథ నడవనున్నట్లు ట్రైలర్ ద్వారా దర్శకుడు స్పష్టమైన సంతకం ఇచ్చాడు. ఈ సినిమాకు విశాల్ చంద్రశేఖర్ సంగీతం అందిస్తుండగా, ఏకే ఎంటర్టైన్‌మెంట్స్ బ్యానర్‌పై అనిల్ సుంకర ఈ ప్రాజెక్ట్‌ను నిర్వహిస్తారు.



తబ్లూపీఎల్‌లో ఆర్పీబీ దూకుడు.

యూపీపై 9 వికెట్ల ఘన విజయం

బలగం టీవీ, హైదరాబాద్

మహిళల ప్రీమియర్ లీగ్‌లో రాయల్ ఛాలెంజర్స్ బెంగళూరు (ఆర్పీబీ) జోరు కొనసాగుతోంది. తొలి మ్యాచ్‌లో ఫినిషర్ డీక్షెర్స్ మెరుపులతో గెలుపొందిన ఆర్పీబీ, ఈసారి ఏకపక్ష పోరులో యూపీ వారియర్స్‌ను 9 వికెట్ల తేడాతో చిత్తుగా ఓడించింది. 143 పరుగుల లక్ష్యాన్ని ఆర్పీబీ ఓపెనర్లు సులువుగా ఛేదించారు.



డీవై పాటిల్ స్టేడియంలో జరిగిన ఈ మ్యాచ్‌లో 144 పరుగుల ఛేదనకు దిగిన ఆర్పీబీకి ఓపెనర్ గ్రేస్ హ్యారీస్ (85) అద్భుత ఆరంభం ఇచ్చింది. పవర్ ప్లేలోనే అర్ధశతకం సాధించి యూపీ బౌలర్లపై విరుచుకుపడింది. మరో ఓపెనర్, కెప్టెన్ స్మృతి మంధాన (47 నాటౌట్) నిదానంగా ఆడుతూ ఇన్నింగ్స్‌ను చక్కగా నడిపించింది. గెలుపు ముంగిట హ్యారీస్ జైలైనా, రీచా ఘోష్(4 నాటౌట్)తో కలిసి మంధాన లాంచనంగా మ్యాచ్‌ను ముగించింది. యూపీ వారియర్స్ సమిష్టి వైఫల్యంతో వరుసగా రెండో ఓటమిని చవిచూసింది.


నెలకొల్పింది. ఈ క్రమంలో హ్యారీస్ - మంధాన జంట 137 పరుగుల భారీ భాగస్వామ్యం నెలకొల్పింది. శిఖా పాండే ఓవర్లో హ్యారీస్ జేబవడంతో ఆ భాగస్వామ్యానికి తెరపడినా, అప్పటికే ఆర్పీబీ విజయం ఖరారైంది.

ఆర్పీబీ బౌలర్ల ధాటికి కుదలేసిన యూపీ

ముందుగా బ్యాటింగ్ చేసిన యూపీ వారియర్స్‌ను ఆర్పీబీ బౌలర్లు బెంబేలెత్తించారు. లారెన్ బెల్ (1--13) తొలి ఓవర్ నుంచే వికెట్లు వేట ప్రారంభించి ఓపెనర్ హర్షిన్ డియల్‌ను పెవిలియన్‌కు పంపింది. ఆనంతరం శ్రేయాంక పాటిల్ ఓవర్లో కెప్టెన్ మేగ్ లానింగ్ (14) రాధా యాదవ్‌కు క్యాచ్ ఇచ్చి జేబయ్యింది. ప్రమాదకరంగా కనిపించిన ఫాఫే లిచ్‌ఫీల్డ్(20)ను కూడా శ్రేయాంక డగ్‌బట్

చేర్చింది. ఆ తర్వాత సదినే డీక్షెర్స్ (2--2) ఒకే ఓవర్లో కిరణ్ నవగరి (5), శ్వేతా షెహ్రావత్(0)లను జేబు చేస్తూ యూపీ పతనాన్ని వేగవంతం చేసింది. 50 పరుగులకే యూపీ సగం వికెట్లు కోల్పోయింది. 10 ఓవర్లకు స్కోర్ 56--5. అయితే డియోండ్ర డాటిన్ (40 నాటౌట్), దీప్తి శర్మ (45 నాటౌట్) అజేయంగా 93 పరుగుల భాగస్వామ్యం నమోదు చేసి జట్టును ఆదుకున్నారు. వారి పోరాటంతో యూపీ నిర్ణీత 20 ఓవర్లలో 143 పరుగులు చేసింది. అయితే అది ఆర్పీబీకి ఏమాత్రం సమాలీన నిలువలేదు. రెండో సీజన్ విజేత ఆర్పీబీ ఈ విజయంతో వరుసగా రెండో గెలుపు నమోదు చేసి టైటిల్ పోరులో తమ బలాన్ని చాటింది.

నేడు రవితేజ 'భర్త మహాశయులకు విజ్ఞప్తి' విడుదల



బలగం టీవీ, హైదరాబాద్

మాస్ మహారాజా రవితేజ తన సినిమాల విషయంలో ఎలాంటి విరామానికి తావివ్వడు. అనుకోని కారణాలతో కొన్నిసార్లు ప్రాజెక్టులు ఆలస్యమవుతాయే తప్ప, కావాలనే సినిమాలను నాన్నడం ఆయనకు అస్సలు అలవాటు కాదు. అందుకే ఆయన నుంచి చకచకా సినిమాలు ప్రేక్షకుల ముందుకు వస్తుంటాయి. ఆ కోవలో ఈ సంక్రాంతికి రవితేజ నటించిన తాజా చిత్రం 'భర్త మహాశయులకు విజ్ఞప్తి' విడుదలకు సిద్ధమైంది. సుధాకర్ చెరుకూరి నిర్మిస్తున్న ఈ చిత్రం ఈ నెల 13న ఖయేటర్లలో ప్రేక్షకులను పలకరించనుంది. ఈ సినిమాలో రవితేజ కథనాయకుడిగా నటిస్తుండగా, ఆషికా రంగనాథ్, డింపుల్ హయతి కథనాయికలుగా అలరించనున్నారు. ఈ ఇద్దరు హీరోయిన్లతో కలిసి రవితేజ చేసే రొమాన్స్, కుటుంబ ప్రేక్షకులకు నచ్చేలా హాస్యభరితంగా సాగుతుందని చిత్ర వర్గాలు చెబుతున్నాయి. డింపుల్ హయతికి ఉన్న గ్లామర్ ఇమేజ్, ఆషికా రంగనాథ్‌కు ఉన్న ఫాలోయింగ్ ఈ సినిమాకు అదనపు ఆకర్షణగా నిలవనున్నాయని భావిస్తున్నారు.

స్విట్లమైంది. సుధాకర్ చెరుకూరి నిర్మిస్తున్న ఈ చిత్రం ఈ నెల 13న ఖయేటర్లలో ప్రేక్షకులను పలకరించనుంది. ఈ సినిమాలో రవితేజ కథనాయకుడిగా నటిస్తుండగా, ఆషికా రంగనాథ్, డింపుల్ హయతి కథనాయికలుగా అలరించనున్నారు. ఈ ఇద్దరు హీరోయిన్లతో కలిసి రవితేజ చేసే రొమాన్స్, కుటుంబ ప్రేక్షకులకు నచ్చేలా హాస్యభరితంగా సాగుతుందని చిత్ర వర్గాలు చెబుతున్నాయి. డింపుల్ హయతికి ఉన్న గ్లామర్ ఇమేజ్, ఆషికా రంగనాథ్‌కు ఉన్న ఫాలోయింగ్ ఈ సినిమాకు అదనపు ఆకర్షణగా నిలవనున్నాయని భావిస్తున్నారు.

ఫ్యామిలీ ఎంటర్టైన్‌మెంట్‌లో మంచి గుర్తింపు తెచ్చుకున్న కిశోర్ తిరుమల ఈ చిత్రానికి దర్శకత్వం వహించడం విశేషం. 'నా సామిరంగ' సినిమాలో నాగార్జున సరసన గ్లామర్‌గా మెరిసిన ఆషికా రంగనాథ్‌కు ఇది తదుపరి చిత్రం కావడం గమనార్హం. భార్య, ప్రియురాలి మధ్య నలిగిపోయే పాత్రలో రవితేజ నటన అన్ని వర్గాల ప్రేక్షకులను ఆకట్టుకుంటుందని యూనిట్ నమ్మకం వ్యక్తం చేస్తోంది. సంక్రాంతి సినిమాల నుంచి ప్రేక్షకులు ఆశించే వినోదం, హాస్యం, కుటుంబ భావోద్వేగాలు అన్నీ ఈ చిత్రంలో పుష్పలంగా ఉంటాయని మేకర్స్ చెబుతున్నారు. మరి ఈ సంక్రాంతి బరిలో 'భర్త మహాశయులకు విజ్ఞప్తి' ఎంత స్థాయిలో సందడి చేస్తుందో చూడాలి.

చీరకట్టులో శ్రీలీల కొత్త అవతారం

బలగం టీవీ, హైదరాబాద్

'చిత్రాంగ' సినిమాతో వైల్డ్ ఆర్మీస్టుగా వెండితెరపై మెరిసిన శ్రీలీల, అతి తక్కువ సమయంలోనే తెలుగు, కన్నడ చిత్ర పరిశ్రమల్లో స్టార్ హీరోల సరసన నటింపి టాప్ ఆఫ్ డి ఇండస్ట్రీగా మారింది. ఇటీవల 'పరాశక్తి' సినిమాతో తమిళ ఇండస్ట్రీలోకి కూడా అడుగుపెట్టిన ఆమెకు, ఆ చిత్రం మిక్స్డ్ టాక్‌తోనే సరిపెట్టుకోవాల్సి వచ్చింది. ఇదిలా ఉండగా, శ్రీలీల నయా అవతారం సంబంధించిన ఫోటోలు ప్రస్తుతం సోషల్ మీడియాలో వైరల్‌గా మారాయి. సాధారణంగా హాట్, ట్రెండి కాన్స్ట్యూమ్స్‌లో కనిపించే శ్రీలీల ఈసారి సంప్రదాయ చీరకట్టులో దర్శనమిచ్చింది. సాఫ్ట్ లీలాక్ కలర్ చీరలో వీవీ తీరంలో సందడి చేస్తూ అభిమానులను ఆకట్టుకుంది. వీవీ అందాలను ఆస్వాదిస్తూ, ఇసుక తిన్నెల మధ్య హెయిలుల పోతూ బాహు గీసిన బొమ్మలా కనిపించిన శ్రీలీల ఫోటోలు నెటిజన్లను విశేషంగా ఆకట్టుకుంటున్నాయి. ఫోటోగ్రాఫర్ స్వాశి శేఖర్ తీసిన ఈ జాయ్‌ఫుల్ మూమెంట్స్ స్టిల్స్ సోషల్ మీడియాలో చక్కర్లు కొడుతుండగా, చీరకట్టులో శ్రీలీల అందాలకు మూవీ లవర్స్, అభిమానులు, నెటిజన్లు ఢిదా అవుతున్నారు.



బీఆర్ఎస్‌లో చేరిన ఉపసర్పంచ్ మరియు వార్డ్ మెంబర్లు

బలగం టీవీ, ఎల్లారెడ్డిపేట

ఎల్లారెడ్డిపేట మండలం దుమాల గ్రామానికి చెందిన ఉపసర్పంచ్ గుర్రం విశాఖ్ పాటు పలువురు వార్డ్ మెంబర్లు ఈరోజు భారత రాష్ట్ర సమితి (దీక్షూ) పార్టీలో చేరారు. వీరంతా సిరిసిల్ల ఎమ్మెల్యే మరియు పార్టీ వర్కింగ్ ప్రెసిడెంట్ కేటీఆర్ గారిని హైదరాబాదులోని ఆయన నివాసంలో కలిసి, ఆయన సమక్షంలో పార్టీ తీర్థం పుచ్చుకున్నారు. వీరికి కేటీఆర్ గారు గులాబీ కండువా కప్పి పార్టీలోకి సాదరంగా ఆహ్వానించారు.



పార్టీలో చేరిన వారిలో ఉపసర్పంచ్ గుర్రం విశాఖ్, వార్డ్ మెంబర్లు ఉల్లి దేవరాజు, మేడతన్నపేట సాగర్, అంకం శ్రీనివాసలతో పాటు గ్రామానికి చెందిన మొగుళ్ళ శ్యామ్, మొగుళ్ళ సన్నీ, గుర్రం భాస్కర్, జంపెల్లి నరేష్, మరియు మొగుళ్ళ శ్రావణ్ ఉన్నారు. ఈ కార్యక్రమంలో బీఆర్ఎస్ సీనియర్ నాయకులు మొగుళ్ళ గోపాల్,

చెరుకూరి శ్రీశైలం, చెరుకూరి రాజేష్, గ్రామ యూత్ ప్రెసిడెంట్ గుర్రం భర్త, మరియు జానపల్లి వెంకటేష్ తదితరులు పాల్గొన్నారు.